

«ТАСДИҚ МЕКУНАМ»

Ректори Донишгоҳи  
байналмилалии забонҳои  
хориҷии Тоҷикистон ба номи  
С. Улуғзода, доктори илмҳои  
филология профессор  
Гулназарзода Ж. Б.

«13» апрели 2023 с.

ТАҚРИЗИ

муассисаи пешбар ба қори диссертатсионии Нуриддинзода Сайҷамолиддин Ҳайдар дар мавзӯи «Назарфиребии сиёсӣ ҳамчун таҳдид ба суботи сиёсии ҷомеа (дар мисоли Ҷумҳурии Тоҷикистон)» барои дарёфти дараҷаи илмии номзоди илмҳои сиёсӣ аз рӯйи ихтисоси 23.00.02 – Ниҳодҳо, равандро ва технологияи сиёсӣ

Мутобиқати муҳтавои диссертатсия ба ихтисос ё соҳаи илм. Қори диссертатсияи Нуриддинзода Сайҷамолиддин Ҳайдар дар бораи яке аз масъалаҳои муҳими соҳаи илмҳои сиёсии муосир таҳия гардидааст. Зеро таҳқиқ ва таҳлили ҷанбаҳои гуногуни назарфиребии сиёсӣ ва эҳтимолиятҳои сатҳи гуногуни он ба масъалаҳои суботи сиёсии ҷомеа, аз ҷумла хатарзо ва таҳдидовар будани он ба ҳаёти ҷамъиятӣ яке аз проблемаҳои асосӣ ва муҳими инкишоф дар низоми донишҳои сиёсӣ ба ҳисоб меравад. Бахусус, таҳқиқи он дар шароити муносибатҳои ҳозираи муқовиматбори рушди олам аҳамияти бузурги илмию амалиро касб менамояд. Аз ин ҷост, ки таҳқиқи самтҳои асосӣ ва шаклҳои зухуроти назарфиребии сиёсӣ, махсусиятҳо ва пешомадҳои инкишофи он аҳамияти муҳим пайдо намуда, дар рушди низоми нави муносибатҳои ҷамъиятӣ мақоми хосаро касб менамояд.

Диссертатсияи Нуриддинзода Сайҷамолиддин Ҳайдар дар мавзӯи «Назарфиребии сиёсӣ ҳамчун таҳдид ба суботи сиёсии ҷомеа (дар мисоли Ҷумҳурии Тоҷикистон)», ки барои дарёфти дараҷаи илмии номзоди илмҳои сиёсӣ пешниҳод шудааст, бо шиносномаи ихтисоси 23.00.02 – Ниҳодҳо, равандро ва технологияи сиёсӣ, ки аз рӯйи он ба Шурои

диссертационӣ мувофиқи фармоиши Комиссияи олии аттестационии назди Президенти Ҷумҳурии Тоҷикистон аз 1-уми ноябри соли 2021, таҳти №311/01 ҳуқуқи қабули диссертатсияҳо барои ҳимоя дода шудааст, мувофиқ мебошад.

**Таҳқиқи масъалаи назарфиребии сиёсӣ ҳамчун таҳдид ва таъсиррасонии иртиҷоии он** ба сохти иҷтимоӣ ва махсусан, ба суботи сиёсии ҷомеа масъалаи мураккаб ва рӯзмарра буда, то ҳоло аз ҷониби муҳаққикон дар шароити кишвари мо дар сатҳи зарурӣ мавриди омӯзиш ва хулосагириҳо қарор нагирифтааст. Дар амалияи ҷамъиятӣ бошад таъсиррасониҳои назарфиребии сиёсӣ эҳтимолиятҳои гуногунро дар худ ифода намуда, паёмадҳои гуногунро ба миён меорад. Аз ин ҷост, ки таҳқиқи баррасии масъалаҳои мазкур дар шароити инкишофи ҷомеаи Тоҷикистон ва ҷомеаҳои ҳамтои он ҳамчун масъалаи муҳими инкишоф аҳамияти калонро соҳибанд.

Назарфиребии сиёсӣ ҳоси ҳар гуна ҷомеа ва давраҳои инкишоф аст. Онро нерӯҳои мухталифи сиёсӣ ба сифати воситаи муҳими идеологию психологӣ ба муқобили рақибони сиёсӣ ва сохти иҷтимоӣ истифода менамоянд. Масъалаи мазкур, махсусан дар шароити ҳозираи рушди технологияҳои муваффақи назарфиребии сиёсӣ аз ҷониби нерӯҳои гуногуни сиёсӣ, мақомотҳои низомию қудратии мухталиф ва махсусан, аз тарафи ташкилотҳои ифротгарой бештар истифода мегарданд. Онҳо мекӯшанд, ки дар фазои иттилоотии кишвар таъсиррасониҳои сатҳи гуногуни иттилоотию психологиро анҷом диҳанд. Аз ин рӯ, ба назари мо интиҳоби мавзӯи «Назарфиребии сиёсӣ ҳамчун таҳдид ба суботи сиёсии ҷомеа (дар мисоли Ҷумҳурии Тоҷикистон)» икдоми саривақтӣ буда, он дорой аҳамияти зарурӣ мебошад.

Аҳамияти таҳқиқи мавзӯи диссертационӣ дар он ифода меёбад, ки зарурати омӯзиш ва баррасии назарфиребии сиёсӣ ҳамчун таҳдид ба суботи сиёсии ҷомеаи тоҷикистонӣ ва махсусиятҳои чунин таъсиррасо-

ниҳои манфию каноравиро дар нисбати инкишофи сиёсии кишвар муайян менамояд.

Саҳми шахсии муаллиф дар омӯзиши масъалаи мазкур дар он аст, ки ӯ дархостхоро мурағаб сохта, пешниҳодоти амалӣ ва пешбиниҳои илмиро дар мавриди масъалаҳои таҳқиқшаванда мушаххасан ибраз намудааст. Муаллиф дар рафти таҳқиқи масъалаҳои гуногуни назариявӣ амалии назарфиребии сиёсӣ ва хусусиятҳои гуногуни он, аз ҷумла ҳолатҳои мухталифи ба амал баровардани фиреби сиёсӣ аз асарҳои зиёди олимони хориҷиву ватанӣ мушаххасан истифода намуда, кӯшидааст, ки онҳоро ба сифати манбаъ ва захираҳои сатҳи гуногун ба таври самаранок гардиши илмӣ диҳад. Кори диссертсиониро муаллиф мустақилона таҳия намуда, ҳамчун масъалаи илман асоснокшуда дар сатҳи зарурии навгонии илмӣ пешниҳод намудааст. Ҳамин аст, ки рисолаи диссертсионӣ хосияти оригиналӣ пайдо намудааст. Дар диссертсия нуктаҳои илмие ба ҳимоя пешниҳод шудаанд, ки онҳо дар замони муосир навгонии илмӣ маҳсуб меёбанд. Натиҷа ва нуктаҳои навии илмӣ ба ҳимоя пешниҳодшуда саҳми шахсии муаллифи кори диссертсиониро нишон медиҳанд.

Қобили зикр аст, ки муаллифи рисола тавонистааст, ки дар ду боб ва панҷ зербоб паҳлуҳои мухталифи мавзӯи мавриди таҳқиқро дар асоси маводҳои муътамади дохилию хориҷӣ мавриди таҳлилу баррасии амиқ ва ҳулосагириҳои сатҳи зарурӣ қарор диҳад.

Дар муқаддимаи рисола мубрамияти мавзӯи мавриди таҳқиқ, дараҷаи омӯзиши мавзӯ, робитаи таҳқиқот бо барномаҳо ва ё мавзӯҳои илмӣ, мақсади таҳқиқот, объекти таҳқиқот, асосҳои назариявӣ ва амалии таҳқиқот, навгонии илмӣ таҳқиқот, аҳамияти назариявӣ ва амалии таҳқиқот ва амсоли инҳо хеле хуб нишон дода шудаанд.

Боби аввали рисолаи диссертсионӣ ба масъалаи “Ҷанбаҳои назариявӣ методологии таҳқиқи назарфиребии сиёсӣ” бахшида шудааст. Муаллиф дар зербоби аввали он, ки “Заминаҳои таърихӣ

сиёсии ташаккулёбии концепсияи назарфиребии сиёсӣ” номида шудааст, масъалаҳои назариявӣю методологияи назарфиребии сиёсиро дар заминаи таълимоти сиёсии давраҳои гуногуни рушди таърихӣ мавриди пажӯҳиш қарор додааст. Ӯ ба ҳолатҳои назариявӣи назарфиребии сиёсӣ ба таври мушаххас тавассути тавсифномаи сиёсӣю иҷтимоӣ бо методологияи ҳосаи омӯзиш муносибат намуда, ҷойгоҳ ва нақши онро дар низоми донишҳои сиёсии олами муосир муқаррар намудааст. Диссертант дар ин бахш дуруст зикр намудааст, ки назарфиребии сиёсӣ як навъ шакли идораи ниҳонӣ шуур ва рафтори сиёсии одамон буда, бо мақсади маҷбур намудани онҳо бар зидди манфиатҳои худ онҳо ба амал бароварда мешавад. Назарфиребии сиёсӣ, аслан амали даркнашаванда аст. Аз ин ҷост, ки субъектҳои назарфиребӣ дар рафти фаъолият худро мустақил меҳисобанд. Онҳо ба майлу хоҳиши худ така менамоянд. Муаллиф дар бахши маърузи рисолаи диссертатсионӣ дар баробари моҳият ва зухуроти назарфиребии сиёсӣ ба масъалаи хусусиятҳои он низ таваҷҷуҳи ҳоса зоҳир намуда, кӯшиш намудааст, ки онҳоро мушаххасан нишон диҳад.

Зербоби дуҷуми боби аввали кори диссертатсионӣ ба масъалаҳои “Истифодаи назарфиребии сиёсӣ дар замони муосир ва шаклҳои зоҳиршавӣи онҳо” бахшида шуда, дар он муаллиф, пеш аз ҳама, масъалаҳои навъҳо ва шаклҳои зухуроти назарфиребии сиёсиро дар шароити гуногун, сабабҳо, омилҳои таъсиррасон ва хусусиятҳои дигари падидаи мавриди таҳлил ва хулосагирӣ қарор додааст.

Муаллиф дар натиҷаи омӯзиши амиқи масъала ба чунин хулосаи дуруст омадааст, ки асоси назарфиребии сиёсиро рӯовариҳои нерӯҳои гуногуни сиёсӣ ва ниҳодҳои мухталифи ҷамъиятӣ ба дурӯғ ва қалобӣ ташкил менамоянд. Чунин ҳолат ҳосияти муташаккилона пайдо менамояд. Дар шароити ҳозира роҳу воситаҳои гуногуни назарфиребии сиёсӣ истифода мешаванд. Дар шароити рушди технологияҳои иттилоотӣ назарфиребии сиёсӣ бештар мегардад. Онҳо ба низоми ҷанги

иттилоотӣ пайваст мегарданд. Тавассути технологияҳои гуногун бо мақсади тағйир додани ҳаҳонбинии одамон аз шабакаҳои сиёсӣ ва иҷтимоӣ ҳадафмандона истифода менамоянд.

Зербоби сеюми боби аввали рисола - “Истифодаи назарфиребии сиёсӣ дар фаъолияти ташкилотҳои экстремистию террористӣ” баҳшида шуда, муаллиф дар он роҷеъ ба фаъолияти иттилоотии экстремистӣ ва амсоли инҳо маълумотҳои арзишманди илмӣ дода, дуруст зикр менамояд, ки ташкилотҳои экстремистӣ ба сифати субъекти фаъол ва мураккабтарини назарфиребии сиёсӣ баромад менамоянд. Онҳо тавонистаанд, ки интернетро барои таблиғоту ташвиқот ба таври дилхоҳ истифода намоянд.

Ба назари мо муаллифи рисола хеле хуб ба ин нуқта ишора фармудааст, ки ҳангоми фаъолият ташкилоту созмонҳои террористию ифротгаро, ба монанди бо ном “Давлати исломӣ” ва “Ал-қоида” ва зершоҳаҳои гуногуну зиёди онҳо барои ҷалби ҳарчи бештари одамон ба сӯи худ тамоми имкониятҳоро истифода менамоянд. Амалияи мамлакатҳои гуногун, аз ҷумла Ҷумҳурии Тоҷикистон низ нишон медиҳанд, ки раванди мағзшӯйии одамон ва мубталои мақсадҳо гардонидани онҳо бештар тавассути шабакаҳои интернетӣ ба вуқӯ меоянд.

Аз ин рӯ, ба назари Нуриддинзода С.Х. давлатҳо ва созмонҳои бонуфузи ҳаҳонӣ ва минтақавиро зарур аст, ки барои пешгирӣ намудани оқибатҳои ногувори назарфиребиҳои сиёсӣ чораҳои воқеӣ бинанд. Ҷомеа ва аҳли онро, махсусан, мардуми осебпазирро аз онҳо бояд тавассути амалҳо ва воситаҳои гуногун ҳимоя кард. Зиёда аз ин, давлатҳои миллӣ бояд тавассути истифодаи омилҳои мухталиф манфиатҳои миллӣ ва истиқлолияти ҳудро ҳифз намоянд.

Боби дуюми рисолаи диссертатсионӣ **“Шаклҳои истифодаи назарфиребии сиёсӣ дар муқобили суботи сиёсии Ҷумҳурии Тоҷикистон”** номгузорӣ шудааст, ки фарогири масъалаҳои мухталифи ҷомеаи Тоҷикистон ва пешомади инкишофи он мебошад. Дар он масъалаҳои

гуногуни назарфиребии сиёсӣ, ки ба суботи сиёсии Тоҷикистон ҳалалҳо ворид месозанд ва ё чунин эҳтимолиятҳоро ба вучуд меоранд мавриди омӯзиш, таҳлил ва хулосагирӣ қарор ёфтаанд. Ҳодисаҳои солҳои охир нишон медиҳанд, ки тавассути паҳн намудани иттилооти иғвоангез ба амал омадани ҳодисаҳои дорои оқибатҳои мудҳишу ногувор аз эҳтимолият дур нестанд. Махсусан, мамлакатҳои, ки инқилобҳои рангаро паси сар намудаанд собит месозанд, ки чунин ҳодисаҳо бештар хосияти сунъӣ доранд. Ташвиқу тарғиби нерӯҳои таҳрибкор ба низоми давлату давлатдорӣ таъсири бад мерасонанд.

Дар зербоби якуми боби дуюми рисола, ки “Назарфиребӣ ҳамчун воситаи ноором сохтани авзои сиёсии Ҷумҳурии Тоҷикистон” номида шудааст, муаллиф масъалаҳои марбут ба таъсири назарфиребии сиёсӣ ба раванди назорати давлатӣ дар фазои иттилоотии ҷомеаро мавриди омӯзиш қарор додааст. Диссертант дуруст таъкид намудааст, ки агар назарфиребии сиёсӣ ба афкори ҷамъиятӣ сироят намояд раванди таъсиррасонии давлат ва созмонҳои мутамаддини ҷомеа дар самти таъмини амнияти иттилоотӣ мушкил мегардад. Яъне, назарфиребии сиёсӣ ба мақоми давлат таҳдид менамояд.

Солҳои охир шабакаҳои иҷтимоии Facebook, Twitter, YouTube ва дигар шабакаҳои иттилоотӣ ба таври васеъ таъсиррасониҳои мухталифро, аз ҷумла ташвиқу тарғиби иттилооти бардурӯғро, ки моҳиятан хосиятҳои фиреби сиёсиро дар худ ифода менамоянд мавриди дастрасӣ қарор медиҳанд. Муаллифи кори диссертатсионӣ ба ҳамин ҷиҳати масъала тавачҷуҳи хосаро сафарбар намудааст. Дар рисола ба таври махсус назарфиребии сиёсӣ ҳамчун сафарбарнамоии фаъолияти эътирозӣ муайян карда мешавад. Ин ҳолати канораю бадтарини истифодаи назарфиребии сиёсӣ аз ҷониби шабакаҳои иттилоотию тарғиботӣ мебошад, ки дар шикасти назорати фаъолнокии шаҳрвандӣ мушкилиҳои гуногунро ба вучуд меорад. Ин ҷиҳати масъаларо

диссертант хуб дарк намудааст ва онро ба таври муфассал тавсиф намудааст.

Зербоби дуҷуми боби дуҷуми рисола ба масъалаҳои “Роҳу усулҳои муқовимат бо технологияи назарфиребии сиёсӣ дар шароити муосир” бахшида шуда, дар он муаллиф диққати асосиро ба масъалаи пешгирӣ намудани таъсири фиреби сиёсӣ равона сохтааст.

Масъалаи дигаре, ки муаллифи кори диссертатсионӣ ба он тавачҷуҳи махсус намудааст самаранокии фаъолияти воситаҳои ахбори омма мебошад. Онҳоро мебояд, ки фаъолияти худро ба талабот, дархостҳо ва даъватҳои замони муосир мутобиқ гардонанд. ВАО бояд омода бошанд, ки ба ҳар гуна таҳдидҳои эҳтимоли, аз ҷумла ба назарфиребии сиёсӣ ҳамчун таҳдид ба суботу амнияти давлат ва ҷомеа ҷавоби фаврӣ гардонидани тавонанд. Аз ин ҷост, ки ҳангоми омода намудани мутахассисони соҳаи ВАО ба дараҷаи касбият ва азхуднамоии технологияҳои муосири мубориза бар зидди назарфиребии сиёсӣ тавачҷуҳи зарурӣ воқеият дошта бошад.

Муаллифи рисолаи диссертатсионӣ тавсияҳои судманде дар мавриди рафъи ҳодисаҳои эҳтимолии марбут бо назарфиребии сиёсӣ баён намудааст, ки воқеан диққати заруриро талаб доранд. Ӯ инчунин ҳолатҳои заруриро мушаххаси муқовимат бо раванди назарфиребии сиёсиро дар шароити Ҷумҳурии Тоҷикистон нишон додааст.

Қобили зикр аст, ки ба назари муаллиф, Тоҷикистон дар давраи соҳибистиклолии кишвар ба системаи муносибатҳои муқовиматӣ ворид гардида, худро ҳамчун давлати фаъол нишон дод. Зеро ташаббусҳои мухталифи Тоҷикистон нисбат ба дарёфти роҳҳои мубориза ба муқобили ташкилотҳои террористӣ ва назарфиребии онҳо дар сатҳи ҷаҳонӣ аз тарафи созмонҳои байналхалқӣ ва минтақавӣ пуштибонӣ шудаанд.

Бояд таъкид сохт, ки ба назари Нуриддинзода С. Ҳ. Ҷумҳурии Тоҷикистон дар натиҷаи хуб ба роҳ мондани низоми муқовимат ба фаъолияти ҳаракатҳо ва ташкилотҳои ифротгаро ва назарфиребии онҳо

хамчун ҳодисаи манфури замони муосир дар арсаи байналхалқӣ мавқеи устуворро пайдо намудааст.

Муаллиф дуруст зикр менамояд, ки дар натиҷаи ҳамкориҳои судманд бо созмонҳои байналхалқӣ ба Тоҷикистон муяссар гардид, ки дар амалӣ намудани як қатор вазифаҳои муҳими муқовимат бо ташкилотҳои ифротгаро ва амсоли инҳо дастоварҳои назаррасро пайдо намояд.

Ҳамин тавр, рисолаи Нуриддинзода С. Ҳ. дорои сохтор ва пайдарҳамии матолиби он ба талаботҳои барои рисолаи пешниҳодгардида ҷавобгӯ мебошад, ки онҳо аз дастоварҳои муаллифи рисола маҳсуб меёбанд.

Хулосаҳо ва тавсияҳои дар диссертатсия зикршуда дар асоси натиҷаҳои ошкоршуда ироа карда шудаанд, ки аз эътимоднокии онҳо дарак медиҳанд. Муаллиф бо овардани далелҳои илмӣ андешаҳои хешро тақвият бахшида, ба натиҷаҳои муайян расидааст. Муаллиф дар ҳар қисмати таҳқиқот дар заминаи баррасиҳо ба хулосаҳои муайяне расидааст, ки дар натиҷагирии умумӣ инъикос карда шудаанд.

Дар хулосаи диссертатсия Нуриддинзода С. Ҳ. натиҷаҳои ба даст овардари баён сохта, оид ба истифодаи амалии онҳо тавсияҳои муфид пешниҳод намудааст.

**Наشري натиҷаҳои диссертатсия дар маҷаллаҳои илмии тақризшаванда.** Аз рӯи мавзӯи диссертатсия муаллиф 5 мақолаи илмӣ дар маҷаллаҳои илмии тақризшавандаи Комиссияи олии аттестатсионии назди Президенти Ҷумҳурии Тоҷикистон нашр намудааст. Ғайр аз ин, натиҷаҳои асосии диссертатсия дар 2 конференсияи илмию назариявӣ ҷумҳуриявӣ дар шакли маъруза пешниҳод гардидаанд. Теъдоди маводи чопнамудаи муаллиф ба банди 35-и Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30-юми июни соли 2021, № 267 тасдиқ шудааст, мутобиқат менамояд. Хулосаҳо ва натиҷаҳои асосии таҳқиқот, инчунин тавсияҳои илмии доктараб дар мақолаҳо ва



маърузаҳои илмӣ ӯ дарҷ гардидаанд. Автореферат ва интишороти муаллиф мухтавои асосии диссертатсияро дар бар мегиранд.

Кори диссертатсионӣ дар баробари муваффақиятҳои зиёд аз баъзе камбудию норасоӣҳо холи нест. Онҳоро ба таври зайл нишон додан мумкин аст:

1. Муаллиф ба концепсияҳои навтарини ташаккул ва инкишофи назарфиребии сиёсӣ ва ҷойгоҳи онҳо дар назария ва амалияи сиёсии муосир дар сатҳи зарурӣ тавачҷуҳ накардааст. Ҷро зарур аст, ки ба масъалаи мазкур диққати бештар менамуд ва имкониятҳои истифодаи онҳоро дар шароити Тоҷикистон нишон меод.

2. Беҳтар мебуд, ки муаллифи кори диссертатсионӣ ба масъалаи хосияти муташаккилона пайдо намудани назарфиребии сиёсӣ, дар ҷомеаи мушаххас, пеш аз ҳама, дар Ҷумҳурии Тоҷикистон ба таври васеътар ибрози назар менамуд.

3. Муаллифро зарур аст, ки дар бораи роҳу воситаҳои пешгирӣ намудан аз истифодаи воситаҳои ахбори омма аз ҷониби неруҳои ифротгарои сиёсӣ ба таври боз ҳам амиқтар ва васеътар ибрози назар намуда, роҳу воситаҳои пешгирии чунин амалҳоро нишон меод.

4. Дар шароити рушди технологияҳои иттилоотӣ назарфиребии сиёсӣ афзун мегардад ва он бештар донистанашаванда мегардад. Назарфиребон аз роҳу усулҳо ва воситаҳои мухталиф истифода намуда, худро ҳақ тавсиф менамоянд. Муаллифро зарур аст, ки тартиби ошкор намудани чунин амалҳоро нишон диҳад.

5. Муаллифро зарур аст, ки ҳангоми натиҷагириҳои таҳқиқот масъалаи истифодаи амалии пешниҳодотро мушаххасан нишон меод.

Аммо ба ин нигоҳ накарда, метавон гуфт, ки нуқсонҳои ҷойдошта арзиши илмӣ кори диссертатсиониро паст намесозанд ва он ба талаботи банди 31-33-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ шудааст, ҷавобгӯ буда, муаллифи он Нуриддинзода С. Ҳ.

сазовори дарёфти дараҷаи илмӣ номзади илмҳои сиёсӣ аз рӯи ихтисоси 23.00.02 – Ниҳодҳо, равандҳо ва технологияи сиёсӣ мебошад.

Тақриз ба талаботи банди 79-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, тахти №267 тасдиқ шудааст, мувофиқ мебошад.

Тақризи мазкур дар маҷлиси васеи кафедраи фалсафа ва сиёсатшиносии Донишгоҳи байналмилалӣ забонҳои хориҷии Тоҷикистон ба номи С. Улуғзода аз 12-уми апрели соли 2023, суратмаҷлиси №9 муҳокима ва тасдиқ карда шудааст.

Дар маҷлиси кафедра 15 нафар иштирок намуданд. Натиҷаи овоздиҳӣ: «тарафдор» – 15 нафар, «муқобил» – нест, «бетараф» – нест.


Раиси маҷлис:

мудири кафедраи фалсафа ва сиёсатшиносии ДБЗХТ ба номи Сотим Улуғзода н.и.ф., дотсент



Мачидов Д.Х.

Котиби маҷлис:



Мирова Н.Р.

Омодасози лоиҳаи тақриз: н.и.с.



Бабаев К.

Имзоҳои Мачидов Д.Х., Мирова Н.Р. ва Бабаев К.-ро тасдиқ мекунам:  
Мудири шуъбаи кадрҳои ДБЗХТ ба номи Сотим Улуғзода



Юсупова Б.Ғ.

Суроғи муассиса:

734003, ш. Душанбе, к. Муҳаммадиев 17/6  
тел.: (+992 37) 232 -50-00, 232-51-04